

08-06-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - పావనముగా అయ్యేందుకు ఒకే ఒక ఉపాయము - తండ్రి స్మృతి.

స్మృతి చేయు శ్రమయే(అభ్యాసమే) చివరి సమయములో ఉపయోగపడుతుంది ”

ప్రశ్న:- సంగమయుగములో ఏ తిలకమును దిద్దుకుంటే స్వరాజ్య తిలకము లభిస్తుంది ?

సమా :- సంగమ యుగములో ఈ తిలకాన్ని దిద్దుకోండి - “మేము ఆత్మలము బిందువులము, శరీరము కాదు.” మేము ఆత్మలము, తండ్రి నుండి వారసత్వాన్ని తీసుకోవాలని లోలోపల బాగా నూరుతూ ఉండండి. బాబా కూడా బిందువే, మేము కూడా బిందువులమే. ఈ తిలకము ద్వారానే స్వర్గ రాజ్య తిలకము ప్రాప్తిస్తుంది. బాబా చెప్తున్నారు - మీరు నన్ను స్మృతి చేస్తే అర్ధకల్పము వరకు ఏడ్చుట నుండి ముక్తులైపోతారని నేను గ్యారెంటీ ఇస్తున్నాను.

ఓంశాంతి. ఆత్మనైన నేను తప్పనిసరిగా తండ్రిని స్మృతి చేసి తీరాలనే తపన ఉన్నప్పుడే పావనముగా అవ్వగలుగుతారు. శ్రమ అంతా ఇందులోనే ఉంది. కానీ పిల్లలు అంత శ్రమించడం లేదు. మాయ చాలా సతాయిస్తుంది. తండ్రి స్మృతిని మరపింపజేస్తుంది. ఇతరుల స్మృతి వచ్చేస్తుంది. తండ్రిని లేక ప్రియుడిని స్మృతి చేయరు. ఇంత గొప్ప ప్రియుడిని కనీసము 8 గంటలు స్మృతి చేయు సేవ చేయాలి అంటే ప్రియునికి స్మృతి చేసే సహాయోగమునివ్వాలి లేక పిల్లలు తండ్రిని స్మృతి చేయాలి - ఇదే చాలా గొప్ప శ్రమ. గీతలో కూడా మన్ననాభవ అని ఉంది. తండ్రిని స్మృతి చేస్తూ ఉండండి. లేస్తూ, కూర్చుంటూ, నడుస్తూ, తిరుగుతూ ఒక్క తండ్రినే స్మృతి చేస్తూ ఉండాలి. ఇంకేమీ చేయనవసరం లేదు. అంతిమములో ఈ స్మృతియే పనికొస్తుంది. స్వయాన్ని ‘ఆత్మగా, అశరీరిగా’ భావించాలి. ఇప్పుడు మనము వాపసు వెళ్ళాలి. ఈ శ్రమ చాలా చేయాలి. ఉదయాన్నే కాలకృత్యాలను ముగించుకొని ఏకాంతములో ఇంటి డాబా పైన లేదా హాలులో వచ్చి కూర్చోండి. ఎంత ఏకాంతముగా ఉంటే అంత మంచిది. సదా ఇదే ఆలోచన ఉండాలి - మేము తండ్రిని స్మృతి చేయాలి, తండ్రి నుండి పూర్తి వారసత్వము తీసుకోవాలి. ప్రతి 5 వేల సంవత్సరాల తర్వాత ఈ శ్రమ మీరు చేయాల్సి వస్తుంది. సత్య త్రేతా, ద్వాపర, కలియుగాలలో ఎక్కడ కూడా ఈ శ్రమ చేయవలసిన అవసరము లేదు. ఈ సంగమ యుగములో నన్ను స్మృతి చేస్తే చాలునని తండ్రి అంటున్నారు. నన్ను స్మృతి చేయండిని తండ్రి చెప్తు సమయమిదే. తండ్రి సంగమ యుగములో తప్ప ఇంకెప్పుడూ రారు. మీరు కూడా నెంబరువారు పురుషార్థానుసారము తెలుసుకున్నారు. చాలా మంది పిల్లలు తండ్రిని మర్చిపోతారు. కనుకనే చాలా మోసపోతారు. రావణుడు చాలా మోసకారి. ఇతడే అర్ధకల్పానికి శత్రువు. అందువలన తండ్రి చెప్తున్నారు - రోజు ఉదయాన్నే లేచి ఈ విధముగా విచార సాగర మథనము చేయండి. అంతేకాకుండా చార్డు ఉంచుకోండి. మేము ఎంత సమయము తండ్రిని స్మృతి చేస్తాము? ఎంత తుప్పు తొలగిపోయి ఉంటుంది? ఆధారమంతా స్మృతి చేయుట పైననే ఉంది. తమ పూర్తి వారసత్వాన్ని పొందేందుకు పిల్లలు పూర్తిగా ప్రయత్నించాలి. నరుని నుండి నారాయణునిగా అవ్వాలి. ఇదే సత్యమైన సత్యనారాయణ కథ. భక్తులు పార్థమి రోజున సత్యనారాయణుని వ్రతము చేస్తారు. ఇప్పుడు 16 కళా సంపూర్ణులుగా అవ్వాలని మీరు తెలుసుకున్నారు. సత్యమైన తండ్రిని స్మృతి చేయుట ద్వారానే అలా అవుతారు. తండ్రి శ్రీమతమునిచ్చేవారు. తండ్రి చెప్తున్నారు - గృహస్థములో ఉండండి, వ్యాపార వ్యవహారాలు

మొదలైనవేవైనా చేయండి కానీ తండ్రిని తప్పక స్మృతి చేసి పావనంగా తయారైతే చాలు. స్మృతి చేయకపోతే ఎక్కడో ఒక చోట రావణుని ద్వారా మోసపోతారు. అందుకే స్మృతి చేయుట ముఖ్యమైన విషయమని తెలిపిస్తున్నారు. శివబాబాను స్మృతి చేయాలి. దేహ సహితము దేహ సంబంధీకులందరినీ మరచి స్వయాన్ని ఆత్మ అని నిశ్చయము చేసుకోండి. తండ్రి పలుమార్లు - స్వయాన్ని ఆత్మగా భావించి తండ్రిని స్మృతి చేయాలని తెలిపిస్తున్నారు. అలా చేయకపోతే అంత్యములో చాలా చాలా పశ్చాత్తాప పడ్తారు, చాలా మోసపోతారు. ఎలాంటి ఘాటైన చెంపదెబ్బ తగులుతుందంటే మాయ ముఖాన్ని పూర్తి నల్లగా చేసేస్తుంది. ముఖాన్ని తెల్లగా చేసేందుకు తండ్రి వచ్చారు. ఈ సమయములో అందరూ ఒకరినొకరు నల్ల ముఖముగా చేసుకుంటారు. తెల్లగా తయారు చేయువారు ఒక్క తండ్రి మాత్రమే. వారిని స్మృతి చేయుట ద్వారానే మీరు పవిత్రమైన స్వర్గానికి యజమానులుగా అవుతారు. ఇది పతిత ప్రపంచము. తండ్రి పతితులను పావనముగా చేసేందుకే వస్తారు. అంతేగానీ వ్యాపార వ్యవహారములతో తండ్రికి సంబంధము లేదు. శరీర నిర్వాహణ కొరకు మీరేది చేయాలనుకున్నారో అది చేయండి. తండ్రి కేవలము మన్మథాభవ అని చెప్పారు. పావన ప్రపంచానికి మేము యజమానులుగా ఎలా అవ్వాలని మీరు అడుగుతారు. కేవలం నన్ను స్మృతి చేస్తే చాలునని తండ్రి చెప్పారు. పావనముగా అగుటకు ఇంకే ఉపాయము లేదు. దాన పుణ్యదులెన్ని చేసినా, ఎంత శ్రమ చేసినా, నిప్పుల పై అటు - ఇటు నడిచినా ఇవేవియూ ఉపయోగపడవు. ఒక్క తండ్రి స్మృతి తప్ప ఇంకేవీ ఉపయోగపడవు. ఇది చాలా సింపుల్ విషయము. దీనిని సహజయోగమని అంటారు. మేము మా మధురాతి మధురమైన తండ్రిని పూర్తి రోజంతటినీ ఎంత సేపు స్మృతి చేస్తున్నామని మిమ్ములను మీరు ప్రశ్నించుకోండి. నిద్రపోవునప్పుడు ఏ పాపమూ జరగదు, అశరీరిగా అయిపోతారు. ఇక పగలులో చాలా పాపాలు జరుగుతూ ఉంటాయి. ఇంకనూ పురాతనమైన పాపాలు కూడా చాలా ఉన్నాయి. స్మృతి చేయు శ్రమ చేయాలి. ఇక్కడకు వచ్చినప్పుడు ఈ శ్రమ చేయాలి. బాహ్యములోని వ్యర్థ సంకల్పాలను తొలగించుకోండి. అలా చేయనిచో వాయుమండలాన్ని చాలా చెడిపెస్తారు. ఇంటిని గురించి, పాలము మొదలైనవాటి ఆలోచనలు నడుస్తూ ఉంటాయి. ఒకొక్కసారి పిల్లలు గుర్తిస్తారు, ఒకొక్కసారి గురువులు గుర్తిస్తారు. ఇలా సంకల్పాలు నడుస్తూ ఉంటే వాయుమండలాన్ని పాడు చేస్తారు. శ్రమ చేయనివారు విఘ్నాలు కలిగిస్తూ ఉంటారు. ఇవి చాలా సూక్ష్మమైన విషయాలు. ఇది కూడా మీకు ఇప్పుడు మాత్రమే తెలుసు, ఇంకెప్పుడూ మీరు తెలుసుకోలేరు. తండ్రి ఈ సమయములో మాత్రమే వారసత్వాన్నిస్తారు. తర్వాత అర్థకల్పము నిశ్చింతలుగా అయిపోతారు. లౌకిక తండ్రి ఆలోచనలకు, బేహద్ తండ్రి ఆలోచనలకు చాలా తేడా ఉంది. భక్తిమార్గములో నాకు ఎంతో చింత ఉండేదని తండ్రి(బ్రహ్మబాబా) అంటారు. భక్తులు ఘడియ ఘడియ ఎంతగానో స్మృతి చేస్తూ ఉంటారు. సత్యయుగములో ఎవ్వరూ స్మృతి చేయరు. తండ్రి అంటారు - మీరు అక్కడ నన్ను స్మృతి చేయవలసిన అవసరము లేనంత సుఖాన్ని ఇస్తాను. నా పిల్లలు సుఖధామము, శాంతిధామములో కూర్చుని ఉన్నారని అప్పుడు నాకు తెలుసు. ఇతర మనుష్యులెవ్వరూ ఈ విషయాలు అర్థము చేసుకోలేరు. ఈ విధముగా తండ్రి పట్ల నిశ్చయ బుద్ధి కలిగి ఉండుటలో మాయ విఘ్నాలు కలిగిస్తుంది. తండ్రి చెప్తున్నారు - కేవలం మీరు నన్ను తలంపు చేసినట్లైతే మీలో ఉన్న మలినాలు వెండి, రాగి, ఇనుము,..... మొదలైనవన్నీ తొలగిపోతాయి. బంగారు యుగము నుండి వెండి యుగములోకి వచ్చుటలో కూడా రెండు కళలు తగ్గిపోతాయి. ఈ

విషయాలు మీరు వింటారు, అర్థము చేసుకుంటారు. ఎవరైతే సత్యమైన బ్రాహ్మణులుగా ఉంటారో వారి బుద్ధిలో బాగా కూర్చుంటాయి లేకుంటే కూర్చోవు. స్మృతి నిలవదు. మొత్తము ఆధారమంతా తండ్రిని స్మృతి చేయుట పైనే ఉంది. పిల్లలూ! తండ్రిని స్మృతి చేయండని పలుమార్లు చెప్తూనే ఉంటారు. శివబాబాను స్మృతి చేయమని ఈ బాబా కూడా చెప్తారు. తండ్రినైన నన్ను స్మృతి చేయండని స్వయం శివబాబా కూడా అంటారు. ఓ పిల్లలారా! అని ఆత్మలను పిలుస్తారు. ఆ నిరాకార పరమాత్మ కూడా ఆత్మలకే చెప్తారు. ముఖ్యమైన విషయమిదే. ఎవరు వచ్చినా వారికి మొట్టమొదట అల్ఫీను(తండ్రిని) స్మృతి చేయమని చెప్పాలే కానీ ఇంతకంటే ఎక్కువగా విసిగించరాదు. స్వయాన్ని ఆత్మగా భావించి తండ్రిని స్మృతి చేయండని మాత్రమే చెప్పండి. దీనినే వారి లోపల బాగా కూరాలి. మేము ఆత్మలము. తులసీదాసు చందనము నూరి రఘువీరునికి తిలకము దిద్దాడని పాట పాడతారు కదా! అక్కడ స్థూలమైన తిలకము గురించి చెప్పబడింది. కానీ అది స్థూలమైన తిలకము కాదు. వాస్తవానికి తిలకము - ఈ సమయానికి చెందిన స్మృతి చిహ్నమేనని మీరు తెలుసుకున్నారు. మీరు స్మృతి చేస్తూ ఉంటారు అనగా రాజ్యతిలకాన్ని దిద్దుకుంటారు. మీకు రాజ్య తిలకము లభిస్తుంది. డబ్బో కిరీటధారులుగా అవుతారు. రాజ్యతిలకము లభించడమనగా స్వర్గానికి మహారాజా - మహారాణులుగా అవుతారు. తండ్రి ఎంతో సహజముగా తెలియజేస్తారు. కేవలము దీనిని స్మృతి చేయండి చాలు - నేను ఆత్మను, శరీరాన్ని కాదు. నేను తండ్రి నుండి వారసత్వాన్ని తీసుకోవాలి.

మేము ఆత్మలము, బిందువుల వలె ఉన్నాము. బాబా కూడా బిందువేనని మీరు తెలుసుకున్నారు. బాబా జ్ఞానసాగరులు, సుఖసాగరులు. వారు మనకు వరదానాలిస్తారు. వీరి ప్రక్కనే(భృకుటి మధ్యలో) వచ్చి కూర్చుంటారు. గురువు తన శిష్యుని ప్రక్కనే కూర్చోపెట్టుకొని నేర్పిస్తారు కదా! అలాగే మీరు కూడా ప్రక్కనే కూర్చున్నారు. పిల్లలకు కేవలము ఇలా చెప్తారు - స్వయాన్ని ఆత్మగా భావించి, నన్నొక్కరినే స్మృతి చేయండి. సత్యయుగములో కూడా మీరు స్వయాన్ని ఆత్మగా భావిస్తారు. కానీ తండ్రిని గురించి తెలియదు. ఆత్మలైన మేము ఈ శరీరాన్ని వదిలి మరో శరీరాన్ని తీసుకోవాలని అనుకుంటారు. డ్రామానుసారము మీ పాత్రే ఇలా ఉంది. అందుకే అక్కడ మీ ఆయువు ఎక్కువగా ఉంటుంది, మీరు పవిత్రముగా ఉంటారు. సత్యయుగములో ఆయువు ఎక్కువగా ఉంటుంది. అక్కడ ఉండేది యోగులు, ఇక్కడ ఉండేది భోగులు. యోగులైనవారు పవిత్రముగా ఉంటారు. అక్కడ రావణ రాజ్యమే లేదు. ఆయువు చాలా ఎక్కువగా ఉంటుంది. ఇక్కడ ఆయువు చాలా తక్కువైపోతుంది. దీనినే కర్మ భోగము అని అంటారు. అక్కడ ఎప్పుడూ అకాల మృత్యువు సంభవించదు. ఇప్పుడు తండ్రి చెప్తున్నారు - తండ్రిని గుర్తించారు కనుక శ్రీమతమును అనుసరించండి. ఒక్క తండ్రినే స్మృతి చేయండి. స్వయాన్ని ఆత్మగా భావించండి. మనమిప్పుడు ఈ శరీరాన్ని వదిలి వెళ్లాలి. మిగిలి ఉన్న సమయాన్ని సర్వీసు కొరకు వినియోగించాలి.

పిల్లలైన మీరు చాలా పేదవారుగా ఉన్నారు అందువలన తండ్రికి చాలా జాలి కలుగుతుంది. వృద్ధ మాతలు, కుబ్జులు(నడుం వంగిపోయినవారు) మొదలైనవారికి తండ్రి ఏ మాత్రము కష్టమునివ్వదు. వృద్ధ స్త్రీలను కుబ్జులని అంటారు. ముసలి స్త్రీలకు తండ్రిని స్మృతి చేయమని వివరించటం జరుగుతుంది. మీరెక్కడకు వెళ్తున్నారు? అని ఎవరైనా మిమ్ములను ప్రశ్నిస్తే గీతా పాఠశాలకు వెళ్తున్నామని చెప్పండి. ఇక్కడ ఆ కృష్ణుని ఆత్మ 84 జన్మలు తీసుకొని వచ్చి ఇప్పుడు తండ్రి ద్వారా జ్ఞానమును తీసుకుంటున్నది

అని చెప్పండి.

పిల్లలు ప్రదర్శిని మొదలైనవాటికి ఎంతో ఖర్చు చేస్తారు. ఫలానా వారు బాగా ప్రభావితమయ్యారని వ్రాస్తారు కూడా. కానీ వారిలో ఒక్కరు కూడా ఈ సమయములో అనంతమైన తండ్రి ఈ బ్రహ్మ తనువులో వచ్చారు, వారి ద్వారానే స్వర్గ వారసత్వము లభిస్తుందని వ్రాయరని బాబా అంటున్నారు. అందువలన ఒక్కరికి కూడా నిశ్చయము ఏర్పడలేదని, కేవలం జ్ఞానం చాలా బాగుందని మాత్రమే ప్రభావితమయ్యారని బాబా అర్థం చేసుకుంటారు. మెట్ల చిత్తంలో మంచిలీతిగా చూపించారు కానీ స్వయం యోగములో ఉండి తమోప్రధానము నుండి సత్యోప్రధానముగా అవ్వాలని భావించరు, యోగం చెయ్యరు. పరమాత్మ ద్వారా వారసత్వాన్ని పొందే విధానాన్ని బాగా వివరించారని మాత్రమే అంటారు. స్వయం పాండాలనే భావన కలుగదు. ఏ మాత్రము పురుషార్థము చేయరు. లెక్కలేనంత మంది ప్రజలు తయారౌతారు. కానీ రాజులుగా తయారవ్వడంలోనే శ్రమ ఉంటుంది. నేను తండ్రి స్మృతిలో ఎంతవరకు హర్షితముగా ఉంటున్నానని ప్రతి ఒక్కరూ తమ హృదయాన్ని ప్రశ్నించుకోవాలి. మేము మరలా దేవతలుగా అవుతాము,..... ఇలా మీతో మీరే ఏకాంతములో కూర్చుని మాట్లాడుకోండి, ప్రయత్నించి చూడండి. తండ్రిని స్మృతి చేస్తూ ఉన్నట్లయితే మీరు అర్థకల్పము వరకు ఏడ్వేది ఉండదని తండ్రి గ్యారంటీ ఇస్తున్నారు. బాబా, మీరు వచ్చి రావణుడు లేదా మాయ పైన విజయాన్ని కలుగజేస్తున్నారు అని ఇప్పుడు మీరంటారు. ఎవరు ఎంత శ్రమ చేస్తారో, అది వారి కొరకే చేస్తారు. తర్వాత మళ్ళీ మీరు కొత్త ప్రపంచములోకి వస్తారు. మీరు తమోప్రధానము నుండి సత్యోప్రధానంగా కావాలన్నప్పుడు పురాతన ప్రపంచ లెక్కా చారాన్ని సమాప్తము చేసుకోవాలి. పాపనమయ్యేందుకు యుక్తులు కూడా తెలుపుతారు. ఇది వినాశన(కయామత్) సమయము, అందరి వినాశనము జరగనున్నది. కొత్త ప్రపంచ స్థాపన జరుగుతుంది. మనము ఈ మృత్యులోకములో ఈ శరీరాన్ని వదిలి మళ్ళీ నూతన అమర లోకములో వస్తామని మీకు తెలుసు. మనము కొత్త ప్రపంచము కొరకే చదువుతున్నాము. భవిష్యత్తు కొరకు చదివించే ఇటువంటి పాఠశాల ఇంకేదీ లేదు. ఎవరైతే ఎక్కువ దాన-పుణ్యాలు చేస్తారో వారు రాజుల వద్ద జన్మ తీసుకుంటారు. 'గోల్డెన్ స్పూన్ ఇన్ మౌత్'(జన్మత: అదృష్టమును మూట కట్టుకు వచ్చారని, నోటిలో బంగారు స్పూన్ తో పుట్టాడని అంటారు/Golden Spoon In The Mouth) మీకు సత్యయుగములో లభిస్తుంది. కలియుగములో రాజుల వద్ద జన్మ తీసుకునేవారికి కూడా ఈ ప్రాప్తి లభిస్తుంది. కానీ ఇక్కడ అనేక రకాలైన దుఃఖాలు ఉన్నాయి. మీకు మాత్రమే భవిష్య 21 జన్మల వరకు ఎలాంటి దుఃఖము ఉండదు. ఎప్పుడూ అక్కడ రోగగ్రస్తులుగా అవ్వరు. స్వర్గములో 'అందరి నోటిలో బంగారు స్పూను' అనే విధముగా ఉంటుంది. ఈ రాజ్యము అల్లకాలికమైనది. కానీ మీది 21 జన్మల కొరకు. బుద్ధిని బాగా ఉపయోగించాలి, తర్వాత ఇతరులకు అర్థము చేయించాలి. భక్తిమార్గములో రాజులుగా కాలేరని కాదు. ఎవరైనా కళాశాల లేదా హాస్పిటల్ కట్టించినట్లయితే వారికి కూడా ప్రతిఫలము లభిస్తుంది. ఆసుపత్రి కట్టించినవారికి మరో జన్మలో మంచి ఆరోగ్యముంటుంది. 'వీరికి పూర్తి ఆయుష్షులో ఏ రోగమూ రాలేదు' అని అంటూ ఉండటం విని ఉంటారు. దీర్ఘాయుష్షు ఉంటుంది. దానాలు మొదలైనవి ఎక్కువ చేసి ఉంటే, హాస్పిటల్ వంటివి కట్టించి ఉంటే అటువంటివారికి దీర్ఘాయుష్షు ఉంటుంది. ఇక్కడ యోగము ద్వారా మీరు సదా ఆరోగ్యవంతులుగా, ఐశ్వర్యవంతులుగా అవుతారు. యోగము ద్వారా మీరు 21 జన్మలకు సుఖాన్ని పొందుతారు. ఇది అతి పెద్ద హాస్పిటల్

మరియు అతి పెద్ద కాలేజి. తండ్రి ప్రతి విషయాన్ని మంచి రీతిగా అర్థం చేయిస్తారు. తండ్రి చెప్తున్నారని - ఎవరికి ఎక్కడ ఆనందము కలిగితే, మనసు కుదిరితే అక్కడకు వెళ్లి చదువుకోవచ్చు. మా సేవా కేంద్రానికి వచ్చారు, మరలా వీరి వద్దకు ఎందుకెళ్తున్నారు..... ఇలా అనరాదు. ఎవరికి ఎక్కడ ఇష్టమౌతుందో అక్కడకు వెళ్ళవచ్చు. విషయము ఒక్కటే. మురళి చదివి వినిపిస్తారు. ఆ మురళి ఇక్కడి నుండి వెళ్తుంది తర్వాత కొంతమంది విస్తారముగా వివరిస్తారు, కొంతమంది కేవలము చదివి వినిపిస్తారు. ఉపన్యసించేవారు బాగా అర్థం చేయించవచ్చు ఎక్కడ భాషణం చేసినా, స్వయాన్ని మీరు ఆత్మగా భావించి తండ్రినైన నన్ను స్మృతి చేసినట్లయితే మీ వికర్తలు వినాశనమౌతాయని, అంతేకాకుండా పావనమై పావన ప్రపంచానికి యజమానులుగా అవుతారని శివబాబా చెప్తున్నారని మొట్టమొదట చెప్పండి. బాబా చాలా సహజంగా అర్థం చేయిస్తున్నారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. బాప్తాములోని వ్యర్థ ఆలోచనలను వదిలి ఏకాంతములో కూర్చుని స్మృతి చేయు శ్రమను చేయాలి. అమృతవేళ లేచి విచార సాగర మధనము చేయాలి. తమ చార్టును చూసుకోవాలి.
2. భక్తిమార్గములో దాన పుణ్యాలకు ఎలా మహత్వముందో, అలాగే జ్ఞాన మార్గములో తలంపు చేయుటకు మహత్వముంది. స్మృతి ద్వారా ఆత్మను సదా ఆరోగ్యవంతముగా, ధనవంతముగా తయారు చేసుకోవాలి. అశలీలంగా ఉండే అభ్యాసము చేయాలి.

వరదానము:- “ “స్మృతి” అను జ్యోతితో బ్రాహ్మణ కులమనే పేరును ప్రకాశింపజేసే

కులదీపక్ భవ ”

ఈ బ్రాహ్మణ కులము అన్నిటికంటే గొప్పది. మీరందరూ ఈ కులానికి దీపాలైన కులదీపకులు. కులదీపకులనగా సదా తమ స్మృతి అను జ్యోతితో బ్రాహ్మణ కులము యొక్క పేరును ప్రకాశింపజేసేవారు. అఖండ జ్యోతి అనగా సదా స్మృతి స్వరూపము మరియు సమర్థ స్వరూపము. నేను మాస్టర్ సర్వశక్తివాన్ అను స్మృతిలో ఉంటే స్వతహాగా సమర్థ స్వరూపులుగా ఉంటారు. ఈ అఖండజ్యోతికి స్మృతిచిహ్నంగా మీ జడ చిత్రాల ముందు అఖండజ్యోతిని వెలిగిస్తారు.

స్లోగన్:- “ సర్వాత్మల పట్ల శుద్ధ సంకల్పాలు చేయువారే వరదానీ మూర్తులు ”